

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited

(A Miniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक० एनसीएल/ज०स०वि०/प्रेसवि०/2017-18/470

दिनांक – 11/12/2017

प्रेस विज्ञप्ति

फाइनेंशियल इन्क्लूशन को बढ़ावा देने हेतु एनसीएल की पहल ब्लॉक-बी क्षेत्र ने सीएसआर के तहत किया डिजिटल मेला एवं फाइनेंशियल इन्क्लूशन शिविर का आयोजन

आधुनिक समय की बड़ी जरूरत औपचारिक वित्तीय सेवाओं से अधिक से अधिक लोगों को जोड़ने और उनके प्रति आम लोगों को जागरूक करने हेतु नॉर्दर्न कोलफील्ड्स लिमिटेड (एनसीएल) ने सराहनीय प्रयास किया है। कंपनी के ब्लॉक-बी क्षेत्र ने अपनी निगमित सामाजिक दायित्व (सीएसआर) योजना के तहत रविवार को डिजिटल मेला एवं फाइनेंशियल इन्क्लूशन (वित्तीय समावेशन) शिविर का आयोजन किया। कार्यक्रम का आयोजन ब्लॉक-बी क्षेत्र के रामलीला ग्राउंड में इलाहाबाद बैंक और कॉमन सर्विस सेंटर (सामान्य सेवा केंद्र – सीएससी) के सहयोग से किया गया।

शिविर में गोरबी, नौढ़िया, सोलंग, महदेइया, पंडरी आदि गांवों के लगभग 1500 ग्रामीणों ने भाग लिया। ग्रामीणों को केंद्र एवं राज्य सरकारों के विभिन्न वित्तीय सेवा कार्यक्रमों की जानकारी दी गई और उन्हें इन सेवाओं का अधिक से अधिक लाभ लेने के प्रति प्रोत्साहित किया गया। साथ ही, ग्रामीणों को डिजिटल लेन-देन के विभिन्न माध्यमों के फायदों और उनके अधिक से अधिक प्रयोग के प्रति भी जागरूक किया गया।

डिजिटल मेले में लगभग 200 नए खाते खोलने, लगभग 600 नए पैन कार्ड और लगभग 100 आधार कार्ड बनवाने के आवेदन भी प्राप्त हुए। ग्रामीणों ने बेहद उत्साह के साथ विभिन्न वित्तीय एवं ई-सेवाओं से संबंधित अपनी जिज्ञासा को शांत किया। साथ ही, वृद्ध जन पेंशन के लाभ हेतु पंजीकरण भी किए गए।

कार्यक्रम में उपस्थित स्थानीय गांवों के सरपंचों और जिला पंचायत सदस्य श्री राजू सिंह ने ब्लॉक-बी क्षेत्र की इस पहल की प्रशंसा करते हुए उम्मीद जताई कि ग्रामीण डिजिटल मेले से मिली जानकारियों एवं सेवाओं का भरपूर लाभ उठाएंगे।

कार्यक्रम के आयोजन में ब्लॉक-बी की सीएसआर टीम के उप प्रबंधक (कार्मिक) श्री सुमित पाण्डेय एवं सहायक प्रबंधक (सामुदायिक विकास) सुश्री पारूल यादव के साथ इलाहाबाद बैंक की मोरवा शाखा के प्रबंधक श्री ए0के0 द्विवेदी, आदर्श जीनियस स्कूल के निदेशक और विभिन्न सीएससी केंद्रों के संचालक श्री राजेंद्र शाह, अविनाश द्विवेदी, श्री विकास नापित, श्री मोहम्मद हैदर, श्री विनोद तिवारी एवं श्री गौरव ज्ञान ने विशेष सहयोग दिया।

जनसंपर्क अधिकारी